



**QORTI TAL-MAĞISTRATI (MALTA)  
BHALA QORTI TA' ĜUDIKATURA KRIMINALI  
MAĞISTRAT DR. SIMONE GRECH B.A., LL.D., MAG. JUR. (EU LAW)**

**DISTRETT QORMI**

**Kaž Nru. 5957/22**

**Il-Pulizija  
Vs  
Keithien Borg**

**Illum, 14 ta' Marzu 2024**

Il-Qorti;

Rat l-imputazzjonijiet imressqa kontra Keithien Borg ta' 26 sena, detentur tal-karta tal-identità Maltija bin-numru 530795M, li permezz tagħhom ġie akkużat talli:

*“...nhar 18/07/2022 fil-hinijiet ta bejn 19:14hrs u 19:20hrs Gewwa l-Ghassa ta Hal Qormi, Triq il-Kbira, Hal Qormi*

1) *ingurjajt, jew heddidt lil PC1329, PC1532 u PC2173, persuni inkarigati skont il-liġi minn servizz pubbliku, waqt li kienu qed jagħmlu jew minħabba li kienu qed jagħlu dan is-servizz, jew bil-ħsieb li tbeżżeġgħhom jew li tinfluwixxi fuqhom kontra l-liġi waqt l-eżekuzzjoni ta' dak is-servizz.*

2) *Volontarjament ksirt il-bon ordni jew il-paċċi pubblika b'għajjat u storbju.”*

Rat id-dokumenti ezebitti;

Semgħet il-provi prodotti;

Semgħet trattazzjoni;

Rat li din il-kawża ġiet differita għas-sentenza;

**Ikkunsidrat:**

Dwar l-ewwel imputazzjoni , din il-Qorti tagħmel referenza għall-artikolu 95 tal-Kap 9 tal-Ligijiet ta' Malta, li ġie studjat minn din il-Qorti hekk kif diversament ippreseduta, fis-sentenza tas-27 ta' Frar, 2013, fl-ismijiet, **Il-Pulizija (Spetturi Kevin J. Farrugia) Vs Renald Briffa** , fejn intqal:

*"Illi l-artikolu 95 jitkellem dwar l-ingurja jew theddid fil-konfront ta' l-ufficial pubbliku. Illi għalhekk l-element materjal ta' dana r-reat huwa l-ingurja jew it-theddid. Dawn jistgħu jieħdu kemm il-forma verbali kif ukoll miktuba, gesti jew tpingija li huma intenzjonati biex i-naqqsu il-gieħ u ir-reputazzjoni tal-persuna lejn min huma diretti.*

*Illi l-vittma ta' dana ir-reat jista' ikun biss l-ufficial pubbliku u l-ingurja jew it-theddida trid issir jew (1) filwaqt illi ikun qed jagħmel servizz pubbliku (2) jew inkella minhabba li ikun għamel dana is-servizz pubbliku, (3) jew bil-hsieb li ibezzgħu jew jinfluwixxi fuqu kontra l-ligi fl-esekuzzjoni ta' dak is-servizz.*

*Illi l-awturi jagħmlu distinzjoni bejn il-mottiv wara l-ingurja jew it-theddid fl-ewwel istanza u dana il-mottiv fit-tieni u it-tielet istanza imsemmija fil-liġi. Dana billi meta l-oltragg isir fil-mument illi l-ufficial pubbliku ikun qiegħed jaġhti is-servizz ma huwiex necessarju illi l-ingurja jew it-theddida tkun marbuta mal-funzjoni illi huwa ikun qiegħed jezercita.*

*L-awturi Cheveau et Helie, li isemmi il-Professur Mamo fin-notamenti tiegħu, ighidu:*

*“Quando l’oltraggio si verifica nel corso delle funzioni, il-motivo che lo determina e’ indifferente; la legge vede soltando il turbamento, l’ingiuria fatta all’esercizio delle funzioni, l’insulto che degra da la loro dignita’; avesse pure quest’ingiuria una causa determinante estranea alle funzioni, il turbamento all’esercizio di esse sussisterebbe sempre.”*

*Kuntrarjament fiz-zewg istanzi l-ohra irid ikun jigi ippruvat nexus bejn l oltragg u il-qadi tal-funzjoni pubblika. Illi finalment ir-reat irid neċessarjament jiġi kommess fil-konfront ta’ ufficial pubbliku jew ta’ persuna inkarigat skond il-ligi minn servizz pubbliku.”*

Il-Qorti tal-Appell Kriminali fis-sentenza, **The Police Vs Elena Anatolievna Camilleri**, deċiża fit-30 ta’ Mejju, 2019, spjegat li:

*“In this case the four officers all stated and it is to be noted that none of them were cross examined even for clarity’s sake that the appellant had gone to the Naxxar police station to report her ex husband for not having returned their daughter to her even. But whilst she was there she seemed not to want to understand what the procedure is and instead starting howling words of disrespect to the police officers whilst in the police station trying to take down her report .*

*For this crime to subsist it is imperative that the prosecution proves that the accused/ appellant “reviled, or threatened, or cause a bodily harm to the police officers charged with a public duty, while in the act of discharging their duty or because of them having discharged such duty, or with intent to intimidate or unduly influence them in the discharge of such duty,”*

*It appears that the appellant was angry and told the police to ‘fuck off “ and that they have the pistols and the authority to get her daughter back. But at no point in time did she threaten them or cause bodily harm. If one*

*where to see the definition of the word ‘revile’ this means reprehend, reprobate. attack, blame, blast, criticize. Thus the words uttered by the appellant were not such as to amount to vilification of public officer whilst discharging his duty.”*

Il-Qorti qieset il-provi kollha prodotti quddiemha fid-dawl tal-insenjamenti fuq kwotati.

Kellha wkoll l-opportunità li tara l-filmati li ġew meħuda mill-body cam ta’ Ufficial tal-Pulizija li kien prezenti.

Minn dak li rat u semgħet il-Qorti, jidher biċ-ċar li meta daħlu fl-Għassa, Keithien Borg u Louiseanne Borg, entrambi kienu rrabbjati peress li kienu qed jiippretendu li jingħataw ġustifikazzjoni dwar kif vettura giet ittowjata, meta skonthom, ġadd ma kien ċemplilhom qabel sabiex jitlobhom biex inehħu l-vettura, u lanqas ma kien hemm tabelli fit-triq jindikaw li ma setgħux jitħallew vetturi fit-triq. Din il-Qorti tiddeplora bl-ikbar qawwa li persuna tidħol f'Għassa tal-Pulizija u tibda tgħolli leħinha, għalkemm tifhem li persuna tkun urtata u rrabbjata, meta f’daqqwa waħda ma ssibx il-vettura tagħha fejn tkun ipparkjata. Iżda din il-Qorti ma tistax ma tinnotax, li minflok ma’ dawn il-persuni ġew ikkalmati minn tliet Uffiċjali tal-Pulizija, l-istess tliet Uffiċjali tal-Pulizija rrispondew mhux b’ton kalm, biex b’hekk forsi l-inċident ma kienx ikompli jeskala b’iktar vuċċijiet irrabbjati, iżda rrispondew b’ton li jikkompetti fit-tonalit u fl-attitudni, mal-vuċċijiet ta’ Keithien Borg u Louiseanne Borg. B’dana bl-ebda mod ma qiegħda din il-Qorti, tiġġustfika l-attegġġjament ta’ Keithien Borg u Louiseanne Borg, li verament daħlu b’mod storbjuż, jgħajjtu fl-Għassa. Madanakollu, meta din il-Qorti semgħet u rat il-filmat, ma setgħet tidentifika l-ebda kliem ingurjuż jew ta’ theddid versu l-Uffiċjali tal-Pulizija. Id-diskors kien fis-sens li qam battibekk, li ġialadarba jkun hemm tabelli u nhareġ avviż fil-Gazzetta tal-Gvern li ma jistax isir ipparkjar fit-triq indikata, il-Pulizija ma għandux obbligu li joqgħodu jċemplu lis-sidien tal-vetturi li jkunu thallew ipparkjati. Qam ukoll battibekk dwar ir-raġuni għalfejn l-

informazzjoni dwar il-vettura kellha tingieb mid-Depot, u mhux mill-Għassa ta' Hal Qormi, ġialadarba kienu ufficċjali minn dik l-Għassa li ttowjaw il-vettura.

Huwa minnu li lejn l-aħħar tal-ewwel filmat, jidher Keithien Borg jippunta subgħajh hu u ġiereġ u jgħid xi kliem, iżda kif jidher mid-diskors li qal wieħed mill-Uffiċċjali, dan il-kliem ma nftiehemx x'kien, tant li l-istess Uffiċċjal tal-Pulizija baqa' ġiereġ wara Keithien Borg u Louiseanne Borg, biex jara eżatt xi kliem intqal, iżda ma laħaqhomx. Għalhekk, din il-Qorti ma għandhiex provi li ntqal kliem inġurjuż jew ta' theddid. Din il-Qorti qieset ukoll l-aħħar parti tal-filmat, meta reġa' daħal Keithien Borg iktar kalm u skuża ruħu, filwaqt li ċaħad li kien hedded lil xi Pulizija, kif ukoll qieset il-kumment xejn xieraq, li l-Uffiċċjal tal-Pulizija lissen malli ġareġ 'il barra Keithien Borg.

Fl-isfond ta' dan kollu, ma tqisx li ġew ippruvati l-estremi tal-Artikolu 95(1) tal-Kap 9 tal-Ligijiet ta' Malta. Tqis iżda, li kif spjegat il-Qorti tal-Appell Kriminali fis-sentenza, **The Police Vs Elena Anatolieva Camilleri**, deċiża fit-30 ta' Mejju, 2019, dan l-Artikolu 95 tal-Kap 9 tal-Ligijiet ta' Malta jinkorpora fih, il-kontravenzjoni indikata fl-Artikolu 338(ee) tal-Kap 9 tal-Ligijiet ta' Malta:

*"However, incorporated in this offence is the contravention as found in article 338(ee) of the Criminal Code which provides the following:*

*"disobeys the lawful orders of any authority or of any person entrusted with a public service, or hinders or obstructs such person in the exercise of his duties, or otherwise unduly interferes with the exercise of such duties, either by preventing other persons from doing what they are lawfully enjoined or allowed to do, or frustrating or undoing what has been lawfully done by other persons, or in any other manner whatsoever, unless such disobedience or interference falls under any other provision of this Code or of any other law; disobeys the lawful orders of any authority or of any person entrusted with a public service, or hinders or obstructs such person in the exercise of his duties, or otherwise unduly interferes with the*

*exercise of such duties, either by preventing other persons from doing what they are lawfully enjoined or allowed to do, or frustrating or undoing what has been lawfully done by other persons, or in any other manner whatsoever, unless such disobedience or interference falls under any other provision of this Code or of any other law”;*

*The words uttered by the appellant were such so as to interfere with the exercise of the duties of the public officers when she said to them that ‘they have the pistols and the authority to get back her daughter’. These words are tantamount to an interference in their carrying out of their duties and thus this contravention which is incorporated in the offence of vilification of a public officer results to the satisfaction of the court. These words were directed to the police and not to her husband as claimed by appellant and were directed as to prevent the police officers from doing what they are lawfully enjoined or allowed to do. It is evident that she was not happy with the approach taken by the police and not even by the advice given to her by them and thus tried to interfere in their work by telling them that due to the pistols they carry they could get back her daughter and thus suggested that they act on her report without following the procedure at law by first ascertaining that she truly had the care and custody of the minor daughter. Something they could not confirm since the appellant did not furnish them with a copy of the decree given by the Family Court.*

*The Court does thus is upholding the appeal of the appellant and is reforming the judgement given in that it is revoking that part of the judgment wherein it declared the appellant guilty of the charge of vilification of a public officer and condemned her to the payment of a multa of eight hundred euro (€800) and instead finds her guilty of the contravention of hindering and obstructing a police officer in the exercise of his functions and condemns her to the payment of fifty six euros (€56)."*

Fil-każ odjern, irriżulta li Keithien Borg u Louiseanne Borg intalbu kemm-il darba, biex ma jgħollux leħinhom u jikkalmaw, iżda entrambi naqsu milli jagħmlu dan.

Ġialadarba ingħatat ordni mill-Uffiċjal tal-Pulizija biex ibaxxu leħinhom u jikkalmaw, iżda dawn għażlu li ma jobdux, din il-Qorti tqis li din il-kontravenzjoni rriżultat ampjament ippruvata.

Għalhekk, din il-Qorti sejra ssib ħtija f'Keithien Borg ta' din il-kontravenzjoni, iżda mhux taħt l-Artikolu 95 tal-Kap 9.

Dwar it-tieni imputazzjoni, u čioè li volontarjament kiser il-bon ordni jew il-paci pubblika b'għajnej u storbju, l-Art. 338(dd) tal-Kap. 9 tal-Ligijiet ta' Malta jiddisponi kif ġej:

*“338. Huwa ħati ta’ kontravvenzjoni kontra l-ordni pubbliku, kull min –  
(dd) b’xi mod ieħor mhux imsemmi band’ohra f’dan il- Kodici,  
jikser volontarjament il-bon-ordni jew il-kwiet tal-pubbliku”.*

Il-Qorti tagħmel referenza għas-sentenza fl-ismijiet, **‘Il-Pulizija vs Rocco D’Alessandro**, deċiża mill-Qorti tal-Appell Kriminali fl-20 ta’ Mejju, 2013, fejn intqal:

*‘Minħabba li l-ewwel imputazzjoni hija kusr volontarju tal- bon-ordni jew tal-paci pubblika, il-Qorti qed tirreferi għas- sentenza ‘Il-Pulizija versus Michael Camilleri et’ tas-27 ta’ Frar 2008 tal-Qorti tal-Appell Kriminali kif preseduta mill- Imħallef Dr.David Scicluna. F’dik is-sentenza nsibu dan li għej dwar in-natura ta’ din il-kontravenzjoni.*

*‘Issa, kif gie spjegat fl-Appell Kriminali fl-ismijiet ‘Il-Pulizija v. Paul Busuttil’ deciz fit-23 ta’ Gunju 1994:*

*“Skond gurisprudenza kostanti tal-Qrati tagħna, dan ir-reat jaġvera ruħu meta jkun hemm dak li fil-common law Ingliza kien jissejjah ‘a breach of the peace’. Din l- ekwiparazzjoni ta’ dana r-reat mal-kuncett Ingliz ta’ ‘a breach*

*of the peace' tirrisali għal zmien Sir Adriano Dingli li propriju f'kawza deciza minnu fl-10 ta' Gunju, 1890, fl- ismijiet 'Ispettore Raffaele Calleja v. Paolo Bugeja et.,' kien qal hekk:*

*'Che il buon ordine e la tranquillità pubblica sta nella sicurezza, o nella opinione ferma della sicurezza sociale, - nel rispetto dei diritti e dei doveri sia degli individui in faccia all'autorità pubblica, sia degli individui stessi fra loro, e ogni atto che toglie o diminuisce la opinione della sicurezza pubblica, o della sicurezza individuale, è violazione dell'ordine pubblico, indipendentemente dalla perpetrazione di altro reato'(Kollez. Vol. XII, p. 472, 475).1 Vol. LXXVIII.v.277.*

A skans ta' hafna repetizzjoni, din il-Qorti tagħmel referenza għall-ġurisprudenza miġbura fl-artikolu intitolat 'Calleja v. Balzan: Reflections on Public Order' pubblikat fil-Vol. X ta' The Law Journal - Id-Dritt (University of Malta, Autumn 1983) pagna 13 et seq., u specjalment pagni 28 sa 31. B'zieda ma' dak li hemm f'dak l-artikolu wieħed jiċsta' jghid li r-reat ta' 'breach of the peace' fil-ligi Skoċċiza jirrikjedi wkoll ċertu element, imqar f'ammont zgħir hafna, ta' allarm. Fi kliem McCall Smith u Sheldon, fil-ktieb tagħhom. 'Scots Criminal Law', Edinburgh, Butterworths, 1992):

*'The essence of the offence is the causing of alarm in the minds of the lieges. This alarm has been variously defined by courts. In Ferguson v. Carnochan (1889) it was said not necessarily to be 'alarm in the sense of personal fear, but alarm lest if what is going on is allowed to continue it will lead to the breaking of the social peace'. Alarm may now be too strong a term: in Macmillan v. Normand (1989) the offence was committed when abusive language caused 'concern' on the part of policemen at whom it was directed' (p.192).*

*Naturalment huwa kwazi impossibbli li wieħed jiddeċċiedi aprioristikament x'jamonta jew x'ma jammontax f'kull kaz għar-reat ta' ksur volontarju tal-bon ordni u l-kwiet tal-pubbliku.*

*Kif jgħid awtur ieħor Skoċċiż, Gerald H. Gordon, fit-test awtorevoli tiegħi 'The Criminal Law of Scotland' (Edinburgh, 1978):*

*'Whether or not any particular acts amount to such a disturbance is a question of fact depending on the circumstances of each case, and strictly speaking probably no case on breach of the peace can be regarded as an authority of general application' (p.985, para. 41- 01).*

*U aktar 'il quddiem l-istess awtur jghid: ' . Although it has been held not to be a breach of the peace merely to annoy someone, such annoyance could amount to a criminal breach of the peace if the circumstances were such that it was calculated to lead to actual disturbance' (p. 986, para. 41-01).*

*Fl-Appell Kriminali fl-ismijiet Il-Pulizija v. Joseph Spiteri deciz fl-24 ta' Mejju 1996, din il-Qorti diversament presjeduta ziedet tgħid hekk:*

*"Il-Qorti hawnhekk tixtieq tippreciza a skans ta' ekwivoċi li l-kuncett ta' 'breach of the peace' kif abbraccjat fl-Iskozja huwa aktar wiesa' minn kif gie interpretat mill-qrati Inglizi. Fi kliem Jones u Christie fil-ktieb tagħhom 'Criminal Law' (Edinburgh, Sweet & Maxwell, 1992), b'referenza għal-ligi Skoċċiża in materja:*

*'While the major part of the criminal law of Scotland could indeed be expressed in some facile, breach-of the-peace- type phrase, such as 'doing things (or refraining from doing things) which cause, or could reasonably cause alarm or disturbance', this would lead inevitably to complete uncertainty as to what exactly the law did prohibit. At present there is considerable uncertainty as to what breach of the peace itself properly covers; and it would thus be most unwelcome to extend that uncertainty by enlarging the scope of breach of the peace at the expense of other, fairly well defined offences. But this is, of course, something of a vicious circle. It is precisely because breach of the peace has become so ill-defined that it has proved possible for it to stray into fields occupied by other offences. The only way to halt this process is for breach of the peace to be defined in a clearer and more limited fashion than is currently the*

case. Regrettably, however, there is little indication that this is likely to be so' (p. 295).

*Il-kuncett Ingliz ta' 'breach of the peace' li, kif ingħad, il- Qrati tagħna jidher li fil-massima segħeww, gie spjegat mill- Professur A.T.H. Smith fil-ktieb tiegħi 'Offences Against Public Order' (London, Sweet & Maxwell, 1987) hekk:*

*'Because of the association between 'peace' and 'quiet', there is a natural tendency to suppose that a breach of the peace is 'any behaviour that disturbed or tended to disturb the tranquillity of the citizenry'. But if any legal expression is a term of art, breach of the peace is one of them. Recently the courts have refined the concept, and established very clearly that it is allied to harm, actual or prospective, against persons or property. The leading modern authority is undoubtedly the decision of the Court of Appeal in Howell . Watkins L.J. said:*

*' . Even in these days when affrays, riotous behaviour and other disturbances happen all too frequently, we cannot accept that there can be a breach of the peace unless there has been an act done or threatened to be done which either actually harms a person, or in his presence his property, or is likely to cause such harm, or which puts someone in fear of such harm being done' (p.182).*

*Minn dana kollu din il-Qorti tara li, bħala regola, ikun hemm il-kontravvenzjoni kontemplata fil-paragrafu (dd) ta' l-art. 338 tal-Kap. 9 meta jkun hemm għemil volontarju li minnu nnifsu jew minħabba c-cirkostanzi li fihom dak l- għemil iseħħi inissel imqar minimu ta' inkwiet jew thassib f'moħħ persuna (li ma tkunx l-akkużat jew imputat) dwar l-inkolumita` fizika ta' persuna jew dwar l-inkolumita` ta' proprjeta`, kemm b'rizzultat dirett ta' dak l- għemil jew minħabba l-possibilita` ta' reazzjoni għal dak l- għemil. Naturalment dawn ic-ċirkostanzi jridu jkunu tali li oggettivament inisslu l-imsemmi nkwick jew thassib.'*

*Il-Qorti kkwoitat minn din is-sentenza ‘in extenso’ għaliex l-ispjegazzjoni mogħtija tista’ tgħin biex il-Prosekuzzjoni tkun tista’ tiddeċiedi aħjar meta għandha tagħti din l-imputazzjoni u meta le.*

*Minn dan il-kaz jirrizulta li l-principju li Qorti għandha ssegwi biex tara jekk kienx hemm ksur tal-ordni pubbliku huwa jekk mill-atti jirrizultax xi għemil volontarju li minnu nnifsu jnissel xi minimu ta’ inkwiet jew thassib f’moħħ persuna dwar l-inkolumita’ fiżika ta’ persuna jew proprjeta’.*

Mill-provi prodotti, din il-Qorti tqis li din l-imputazzjoni ġiet ampjament ippruvata. Dana partikolarment minn dak li rat u semgħet mill-filmat eżebit, kif ukoll mill-affidavits tal-Ufficjali tal-Pulizija nvoluti. Il-Qorti hija sodisfatta mill-provi miġjuba, li kien hemm ksur tal-ordni pubbliku da parti tal-imputat, li bl-ghemil volontarju tiegħu, nissel inkwiet jew thassib f’moħħ terzi persuni preżenti, dwar l-inkolumità fiżika ta’ persuna jew proprjetà.

## **Deċide**

Għaldaqstant din il-Qorti, wara li rat l-Artikolu 95 tal-Kap 9, ma ssibx lill-imputat ġati taħt dan l-Artikolu, iżda minflok issibu ġati tar-reat minuri, kompriż u nvolut fir-reat lilu imputat, u čioè dak ravviżat fl-Artikolu 338(ee) tal-Kap 9 tal-Ligijiet ta’ Malta, kif ukoll wara li rat l-Artikolu 338(dd) tal-Kap 9 tal-Ligijiet ta’ Malta, issibu ġati tat-tieni imputazzjoni, u per konsegwenza, tikkundannah għal ġlas ta’ ammenda komplexiva ta’ tmienja u ħamsin Ewro (€58).

Inoltre, il-Qorti, b’applikazzjoni tal-Artikolu 383 tal-Kapitolu 9 tal-Ligijiet ta’ Malta, torbot lill-ġati b’garanzija personali ta’ elf Ewro (€1000) għal żmien sena mil-lum, sabiex iżomm il-kwiet u l-bon ordni, u bl-ebda mod ma jkellem jew jimmolesta lil PC 1329, PC1532 u PC2173.

---

Magistrat Dr. Simone Grech

---

Janet Calleja  
Deputat Registratur